

سر سید احمد خان کی اصلاحی کوششیں: ایک جائزہ

جانس خان*

خان فقیر**

In this article, Sir Syed Ahmad Khan's reforms and visionary ideals are discussed in detail. He had full comprehension of Muslim rise and fall in India. The fall after 1857 was such that, had Sir Syed not taken a timely action the Muslims of India would have doomed to perpetual slavery for another century.

Sir Syed forewarned Muslims not to fall in the trap of Congress. He forbade them from taking part in politics. He emphasized upon them to acquire modern education, learn science subjects, to understand technology and opt for English language.

The people of Pakistan need personalities like Sir Syed Ahmad Khan, who could harness the youth to modern vistas of knowledge and save the nation from complete destruction. His life is a beacon of light for us, to devote our lives and energies for higher ideals. Pakistani's must heed to his message, so they may fulfil their desire to attain respectable existence among the nations of the world.

بر صغیر پاک و ہند میں مسلمانوں کی حکومت تقریباً ایک ہزار سال کے عرصے پر محیط رہی۔ ان حکومتوں میں مختلف اقوام کے لوگ پُر امن زندگی گزار رہے تھے۔ خصوصاً ہندو قوم، نہایت خوش حال تھی۔ اس کے علاوہ دیگر اقوام بھی اپنی مذہبی رسومات کی ادائیگی میں کسی قسم کا خوف محسوس نہیں کرتی تھیں۔ تاہم آخری وقت میں مسلمان حکمرانوں کی یہ حالت تھی کہ انہیں محلات کی نشاط انگیز زندگی سے

* انٹیشورٹ آف اسلامک اینڈ اریکٹ سٹڈیز، یونیورسٹی آف پشاور، پاکستان۔

** پیچر، یونیورسٹی آف سائنس اینڈ ٹکنالوجی، بنوی، پاکستان۔

فرصت نہ تھی۔ باہر کے ماحول سے انہیں کوئی سروکار نہ رہا۔ حسن خواہ عمارت میں ہو یا انسانی چہروں پر، اُن کی نگاہوں کا مرکز تھا۔ اگر چنگ و رباب سے فرصت ملی تو غرق میں ناب ہو کر رہ گئے۔ اس بے اعتنائی اور بے فکری کا نتیجہ تھا کہ دلوں کا شاہی سکون باہم رقبات میں جلنے لگا۔ محلات سے جو شعلے اٹھے، انہوں نے نہ صرف مغلیہ سلطنت بلکہ سارے ہندوستان کے امن کو بیسہ کے لیے راکھ کا ڈھیر بنا کر رکھ دیا۔^۱

جگ آزادی کے بعد مسلمان جس طرح تباہ ہوئے اس پر سرسید کا درد مند دل خون کے آنسو رو رہا تھا۔ اس صورت حال کی سب سے بڑی وجہ یہ تھی کہ انگریزوں کے ذہن میں یہ بات راست ہو گئی تھی کہ ۱۸۵۷ء کی جنگ آزادی صرف مسلمانوں نے شروع کی تھی۔

ہر سیاسی تحریک کے پیچھے دو محکمات کار فرما ہوتے ہیں۔ ایک حالات و واقعات اور دوسرا شخصیات۔ حالات وہی تھے جو ۱۸۵۷ء کی جنگ آزادی کے بعد پیدا ہوئے اور شخصیت سرسید احمد خان کی تھی، جس نے حالات کا ڈٹ مقابله کیا۔^۲

ہندوؤں نے بھی انگریزوں کے دلوں میں مسلمان دشمنی کا بیچ بونے میں کوئی کسر اٹھانا رکھی۔ وہ انگریز کے خیرخواہ اور اس کے مطیع و فرماء بردار رعایا بن گئے اور اس کی خیرخواہی کی آڑ میں مسلمانوں سے ہزار سال کی نہاد غلامی کے بدلتے نکالنے لگے۔^۳ مسلمانوں کی تعلیمی، معاشی، سیاسی اور معاشرتی حالت بہتر کرنے کے لئے سرسید اور ان کے رفقاء نے مسلمانوں کی اصلاح کی کوشش کی، جس میں وہ کسی حد تک کامیاب بھی ہوئے۔

سرسید کے حالاتِ زندگی

سرسید احمد خان ۱۸۵۷ء میں دہلی میں پیدا ہوئے۔ والد کا نام میر مقتی تھا۔ اُن کے نانا خوابہ فرید الدین اکبر شاہ ثانی کے وزیر تھے۔ ۱۸۵۷ء کی جنگ آزادی میں جب سید احمد خان نے انسانی ہمدردی کے تحت انگلستان اور دیگر یورپی ممالک کے میں افراد کی جانوں کی حفاظت کی اور انہیں ہر طرح کی مکانہ سہولتیں فراہم کیں تو سرسید احمد خان کے اس جذبہ خدمت، بے پناہ انسانی ہمدردی اور غیر تعصباً خلوص و انس کے باعث انہیں ”سر“ کے خطاب سے نوازا گیا۔

۱۸۵۷ء میں سرسید احمد خان کو صدر الصدر یعنی ڈسٹرکٹ میسٹریٹ بنا دیا گیا۔ ۱۸۷۶ء میں

اپنی ملازمت سے سبکدوش ہوئے۔ اس کے بعد ۱۸۷۸ء سے ۱۸۸۳ء تک گورنر کی بھیلیٹو کونسل کے ممبر رہے، اور ایک بھر پور مصلحانہ زندگی گزارنے کے بعد آپ ۱۸۹۸ء میں وفات پا گئے۔^۲

تعلیمی خدمات

۱۸۵۷ء کے بعد مسلمانوں پر سرکاری نوکریوں کے دروازے بند کر دیئے گئے۔ سر سید کو اس بات کا بہت قلق تھا کہ مسلمان جو کچھ عرصے پہلے تک ہندوستان کے حکمران تھے اب وہ ہندو افسروں کے قلم کے لئے سیاسی بھرنا یا ان کا سامان اٹھانے والے بن کے رہ گئے تھے۔ وہ نئے تعلیمی نظام کے ڈھانچے میں ڈھلنے کے لئے کسی طرح تیار ہی نہیں تھے۔ یہ کسی بھی قوم کے لئے بڑے شرم کی بات ہوتی ہے کہ وہ جو کبھی حکمران تھے اب نہ صرف اپنا مقام کھو دیں بلکہ یہ کہ ان کو احساس زیاد بھی نہ ہو۔ زندہ قویں تو وہ ہوتی ہیں جو تمام تر مشکلات کے باوجود خود کو دوبارہ ابھار لیں۔ جو مصیتبوں کو ایک چیلنج سمجھیں اور ان کا بھر پور طریقے سے مقابلہ کریں اور دنیا کی قوموں کی صفائی میں اپنے لئے عزت و وقار دوبارہ بنا لیں۔^۳

سر سید نے مسلمانوں کو جدید تعلیم سے روشناس کرنے کے لیے انہیں انگریزی علوم کی ترغیب دلائی جس کی وجہ سے ان کی شدید مخالفت کی گئی۔ اگرچہ مسلمان علماء نے انگریزی اور جدید علوم کی مخالفت کبھی نہیں کی، بلکہ شاہ عبدالعزیز جو کہ اس دور کے مشہور عالم تھے، ان سے جب انگریزی تعلیم کے بارے میں پوچھا گیا تو انہوں نے کہا ’جاو‘، اور انگریزی کالجوں میں پڑھو اور انگریزی زبان سیکھو، شرعاً ہر طرح جائز ہے۔^۴

تین وجوہات کی بنا پر مسلمان انگریزی تعلیم حاصل نہیں کرنا چاہتے تھے۔

۱- وہ اسے اسلامی تعلیمات کے خلاف سمجھتے تھے۔

۲- یہ کہ انگریزی تعلیم کو ان پر زبردستی لاگو کیا گیا ہے۔

۳- اور انہوں نے انگریزی تعلیم کی کوئی ضرورت محسوس نہیں کی۔^۵

سر سید نے اس بات پر زور دیا کہ مسلمانوں کی بہتری اسی میں ہے کہ وہ جدید علوم سے آراستہ ہوں۔ اس مقصد کیلئے انہوں نے ابتداء ۱۸۵۹ء میں مراد آباد میں ایک فارسی مدرسہ کھولا۔ ۱۸۶۳ء میں سائنس فک سوسائٹی غازی پور میں قائم کی۔ جس کا مقصد انگریزی علوم کے تراجم اور انہیں

ہندوستان میں رواج دینا تھا۔

علی گڑھ انسٹیٹیوٹ گزٹ

علی گڑھ انسٹیٹیوٹ گزٹ یہ اخبار ۱۸۶۲ء میں علی گڑھ سے ہفت روزہ کی صورت میں جاری ہوا۔ یہ انگریزی اور اردو دونوں زبانوں میں شائع ہوتا تھا۔ سرسید کا نقطہ نظر یہ تھا کہ مسلمان جب تک جدید علوم نہیں سیکھیں گے اس وقت تک ان کی حالت نہیں بدل سکتی اور جدید علوم سیکھنے کے لئے حکمران کی زبان سیکھنا اور ان سے مصالحت کرنا ضروری ہے، چنانچہ وہ ایک طرف تو مسلمانوں میں بالخصوص اور ہندوستانیوں میں بالعموم یہ احساس پیدا کرنا چاہتے تھے کہ زمانے کے تقاضوں کو سمجھتے ہوئے اور انہیں پورا کرنے کی اپنے اندر صلاحیت پیدا کریں۔ دوسری طرف وہ انگریزوں کو ہندوستانیوں خصوصاً مسلمانوں کے مسائل اور احساسات سے آگاہ کرنا چاہتے تھے۔ انہوں نے سائنسک سوسائٹی میگزین کو اس مقصد کے لئے وقف رکھا۔^۸

اس کے بعد ۱۸۶۳ء میں غازی پور ہی میں ایک دوسرا سکول کھولا جس میں انگریزی بھی پڑھائی جاتی تھی۔ سرسید کا تبادلہ جب علی گڑھ ہوا تو اس نے سوسائٹی کو سماں بھی وہاں منتقل کیا۔ اس کے ساتھ ہی ایک اخبار بھی جاری کیا جس کا نام علی گڑھ انسٹیٹیوٹ گزٹ تھا۔ اس کا ایک کالم انگریزی اور ایک اردو میں ہوتا تھا۔ سوسائٹی نے کئی مفید کتابیں انگریزی سے اردو میں ترجمہ کرائیں۔ جب تک سرسید علی گڑھ میں رہے سوسائٹی اور اخبار کا انتظام ان کے ہاتھ میں رہا۔ لیکن جب ان کا تبادلہ ۱۸۶۷ء میں بارس ہوا تو راجہ جے کشن داس نے تمام انتظام اپنے ہاتھ میں لیا۔ اس دوران بھی سرسید اپنے مضامین سمجھتے رہے اور انگریزی بھی کرتے رہے۔ ۱۸۶۹ء میں انگلستان گئے اور وہاں سے بھی اپنے حالات اخبار کو سمجھتے رہے۔

۱۸۶۴ء میں انگلستان سے واپسی پر سرسید نے "کمیٹی خواتینگاران ترقی تعلیم مسلمانان" قائم کی۔ اس کمیٹی نے فیصلہ کیا کہ مسلمانوں کی اعلیٰ تعلیم کیلئے ایک کالج کھولا جائے۔ چنانچہ "مudson کالج فیڈ" قائم کیا گیا۔ فروری ۳ ۱۸۶۵ء میں سید محمد نے کالج کے لئے کمکل سکیم پیش کی۔ کمیٹی نے اسے منظور کیا اور ایم اے او ہائی سکول علی گڑھ کے مقام پر قائم کیا گیا۔ سرسید اُس وقت بارس میں تھے، لہذا سکول کا انتظام مولوی سمیع اللہ خان سیکڑی علی گڑھ سب کمیٹی کو کرنا پڑا۔

مسلمانوں کے لئے سرسید کی تعلیمی خدمات علی گڑھ یونیورسٹی کی صورت میں آج تک موجود ہیں۔ ڈاکٹر سید عبداللہ نے علی گڑھ کا ذکر اپنی کتاب میں ”سرسید کا سب سے بڑا کارنامہ (علی گڑھ تحریک)“ کے عنوان کے تحت کیا ہے۔ علی گڑھ پر تبصرہ کرتے ہوئے لکھتے ہیں۔

”علی گڑھ تحریک کو بظاہر صرف سیاسی اور محض تعلیمی تحریک خیال کیا جاتا ہے مگر واقعہ یہ ہے کہ یہ اس سے زیادہ بھی بہت کچھ ہے۔ یہ ایک لحاظ سے علمی اور ادبی تحریک بھی ہے۔ علمی اس معنی میں کہ اس تحریک کے زیر اثر فکر و نظر میں اہم انقلاب نمودار ہوا اور مذاق تصنیف میں گہری تبدیلیاں پیدا ہوئیں۔ ملک میں مغرب سے استفادہ کرنے کیلئے جو میلان پیدا ہوا اسکے ماتحت جس طرح انداز نظر بدل گئے اسی طرح معانی اور موضوعات میں بھی تغیر پیدا ہوا،“^۹

علی گڑھ بظاہر ایک کالج نظر آتا تھا لیکن درحقیقت مسلمانوں کی معاشی، معاشرتی اور سیاسی اصلاح کے لئے ایک تحریک تھی۔ یہی جگہ دو قومی نظریہ کا گڑھ رہی۔ علی گڑھ نے ایسے لوگ پیدا کئے جنہوں نے نہ صرف حکومت کے بڑے بڑے عہدے حاصل کئے بلکہ ایک سیاسی تحریک کے طور پر ایسے لوگ بھی پیدا کئے جنہوں نے دو قومی نظریے کی بنیاد پر ایک الگ سیاسی جماعت ۱۹۰۶ء میں مسلم لیگ کے نام سے قائم کی۔ جس کی چالیس (۴۰) سالہ جدوجہد کی بدولت تقسیم بر صیر ممکن ہوئی بلکہ انگریزوں کو بھی یہاں سے نکلا پڑا۔

”اگر علی گڑھ مکتبہ فکر کی تعلیمات اور خدمات کا غیر جانبداری سے جائزہ لیا جائے تو معلوم ہوگا کہ یورپ کی نشاط ثانیہ میں جو کردار آس فورڈ، کیبرج اور اینہنرا جیسی یونیورسٹیوں نے ادا کیا ہے وہی کردار علی گڑھ مکتبہ فکر نے جنوبی ایشیا کے مسلمانوں کے لئے ادا کیا۔“^{۱۰}

سرسید کی صدی ایک ہنگامہ خیز صدی تھی۔ خصوصاً صاف اخیر کا حصہ۔ ایسٹ انڈیا کمپنی جو کہ انگریزوں کی ایک تجارتی کمپنی تھی کی آمد کے ساتھ ہی انڈیا میں روز بروز اس کا اثر و رسوخ پڑھتا گیا، جو بالآخر حکومت پر قبضے پر بنت ہوئی۔ ناکام جنگ آزادی کے ساتھ ہی مسلمانوں کے ساتھ انگریزوں کی دشمنی شروع ہوئی۔ ایک طرف انگریزوں نے مسلمانوں کو جنگ آزادی کا ذمہ دار ٹھہرایا اور دوسری طرف مسلمانوں کے معاشی، معاشرتی اور مذہبی معاملات پر حملہ شروع کر دیئے۔

اس صورتحال میں مسلمانوں کی مذہبی اور معاشرتی حالت پچانے کیلئے مسلمانوں میں دو مکتب

ہائے فکر نے جنم لیا۔ ایک دیوبند اور دوسرا علی گڑھ۔ دونوں مکتب ہائے فکر نے یک نیتی سے مسلمانوں کی حالت ڈرست کرنے کی کوشش کی۔ اگرچہ دونوں کا طریقہ کار بخدا بخدا تھا۔ سیاسی لحاظ سے دیوبند مکتب فکر نے ابتداء میں جہاد کا راستہ اپنایا اور ہر مجاز پر انگریزوں کے ساتھ لڑنے کو ترجیح دی، جو جنگ آزادی پر منتج ہوئی۔ اس جنگ کی ناکامی کے بعد کچھ جہادی رہنمای روپوش ہوئے۔ بعض دوسرے ممالک کی طرف چلے گئے، اور اکثر کو گرفتار کر کے جزیرہ انڈیمان بھیجا گیا اور بعض کو انڈیا ہی کی جیلوں میں قید رکھا گیا۔ جنگ آزادی کے بعد ان مجاهد رہنماؤں نے اپنے حقوق کے حصول کیلئے آئینی راستہ اختیار کیا۔ اس ضمن میں وہ کانگرس کے ساتھ شریک ہوئے اور ہندو مسلم اتحاد پر زور دیا کہ ان دونوں کے اتحاد سے انگریزوں کو انڈیا سے باساطِ حکومت پیٹھے میں مدد ملے گی۔ اسی وجہ سے اکثر مسلمان رہنماؤں نے کانگرس میں شمولیت اختیار کی۔ بقول ڈاکٹر فوق کریمی ”کانگرس میں مسلمان باوجود سر سید کی مخالفت کے روز اول ہی سے شریک تھے، اور اس جماعت کی بھی، مدرس اور بگال کے مسلمانوں سے جو کچھ خدمت ہو سکی وہ کی۔ ۱۸۸۴ء میں جب کانگرس کا تیسرا اجلاس مدرس میں ہوا تو اس کی صدارت بدرالدین طیب جی نے کی۔“ ۱۱

سیاسی خدمات

دوسری طرف علی گڑھ مکتب فکر تھا، جس کا مرکز علی گڑھ کالج تھا، اور اس کے رہنمای سر سید احمد خان تھے۔ ان کا سیاسی نقطہ نظر یہ تھا کہ ہندو مسلم اتحاد کی بجائے انگریز مسلم اتحاد ہو اور وجہ یہ بتائی کہ انگریز باہر سے آئے ہوئے لوگ ہیں اور کسی بھی وقت انہوں نے انڈیا سے جانا ہے لہذا ان کی غلامی عارضی ہے اور اگر ہندو حکومت پر قابض ہو گئے تو ان کی غلامی مسلمانوں کیلئے دائیٰ ہو گی۔ کیونکہ وہ تعداد میں مسلمانوں سے کئی گناہ زیادہ ہیں لہذا علی گڑھ مکتب فکر کی یہ کوشش رہی کہ انگریزوں کے ساتھ مسلمانوں کی محاصلت کی بجائے مفاہمت ہو اور علی گڑھ کالج کے قیام کے مقاصد بھی یہی بتائے۔ اس بات کا افرار سر سید نے مختلف موقع پر کیا۔ مثلاً انہوں نے مہمن ایجوکیشن کانفرنس کے اجلاس چہارم سے خطاب کرتے ہوئے کہا: ”میرا سب سے بڑا مقصد کالج کے قائم کرنے کا یہ ہے کہ مسلمانوں اور انگریزوں میں دوستانہ راہ و رسم پیدا ہو اور آپس کا تعصب اور نفرت دور ہو۔“ ۱۲ سر سید کی سیاسی بصیرت کا اندازہ مندرجہ ذیل نکات سے لگایا جا سکتا ہے۔

الف۔ اسباب بغاوت ہند:

انگریزوں نے جنگ آزادی کا ذمہ دار نہ صرف مسلمانوں کو ٹھہرایا بلکہ ان کو انتقام کا نشانہ بھی بنایا۔ اس صورت حال میں مسلمانوں کی مد سر سید کو اس طرح سوچی کہ اسباب بغاوت ہند کے نام سے ایک رسالہ نکالا۔ اس رسالے میں انہوں نے جنگ آزادی کی وجوہات کے حوالے سے انگریز کی نا انصافیوں کا صریحاً ذکر کیا۔^{۱۳} انگریزوں کو یہ باور کرانے کی کوشش کی کہ مسلمان ہی اس جنگ کے ذمہ دار نہیں اور اس رسالے کی کاپیاں ان انگریزوں کو بھیجی جو پارلیمنٹ کے ممبر تھے۔ اس رسالے میں سر سید نے درجہ ذیل وجوہات بیان کی کہ

- ۱۔ ملکی انتظامیہ میں ہندوستانیوں کی عدم نمائندگی
- ۲۔ مذہبی معاملات میں حکومت کی مداخلت
- ۳۔ سپاہیوں میں بے چینی پیدا کرنے والے قوانین
- ۴۔ حکمرانوں اور رعایا کے درمیان معاشرتی علیحدگی

اس کے بعد سر سید نے ایک اور کتاب لائل محمد آف انڈیا (ہندوستان کا وفادار مسلمان) لکھی۔ آپ نے مسلمانوں اور انگریزوں کو ملانے کے لئے ایک پل کا کام کیا اور مسلمانوں اور انگریزوں کی مخاصمت کو مسلمانوں کے لیے نقصان دہ قرار دیا اور کہا کہ جب تک ان میں افہام و تفہیم اور دوستی کی تعلقات قائم نہ ہوں گے مسلمان اپنے مقصد میں کامیاب نہیں ہو سکتے۔ آپ انگریزوں کی غلامی کو عارضی اور ہندوؤں کی غلامی کو دائی سمجھتے تھے، اس لیے مسلمانوں اور انگریزوں کو ملانے کے کئی اقدامات کئے، جیسے انجلی پر تبصرہ، سائنسیک سوسائٹی آف انڈیا کا قیام اور انگریزی ادب اور دیگر علمی کتب کا اردو ترجمہ وغیرہ۔ آپ نے مسلمانوں کی اصلاح احوال کیلئے جونغرہ لکھا وہ اگرچہ بظاہر صرف تعلیم تک محدود نظر آتا ہے مگر حقیقت میں یہ زندگی کے بہت سے پہلوؤں کے متعلق تھا۔ اس میں ایک بڑا غصر سیاست بھی تھا۔ اور بقول ڈاکٹر عبداللہ سر سید کے افکار کے دو بڑے میدان تھے؛ مذہب اور سیاست۔^{۱۴}

ب۔ مسلمان فی الحال سیاست سے دور رہیں:

دوسرے مخالفین کے علاوہ سر سید کے قریب ترین رفقاء بھی ان سے ہر بات پر متفق نہ تھے بلکہ ہر ایک نے کھل کر اپنی رائے کا اظہار کیا تھا۔ سیاسی میدان میں سر سید نے پہلے تو اس بات پر

زور دیا کہ مسلمان بحیثیت قوم متعدد ہوں اور جب تک وہ ایسا نہیں کرتے انھیں سیاست میں نہیں آنا چاہیے۔ یہ وہ وقت تھا کہ جب سر سید نے مسلمانوں کی اصلاح اور ترقی کو صرف تعلیم کے حصول سے ہی ممکن قرار دیا۔ پھر سیاست میں بھی سر سید نے ہمیشہ انہیں نیشنل کاگرس کے اصولوں سے کبھی اتفاق نہیں کیا بلکہ ہمیشہ مخالفت کی اور ساتھ ہی مسلمانوں کو کاگرس میں شمولیت سے روکنے کی کوشش کی۔ اس وقت چونکہ مسلمانوں کا کوئی منظم سیاسی ادارہ نہیں تھا لہذا علی گڑھ کے مختلف پروگراموں میں اور خصوصاً محمد انجیکیشنل کانفرنس کے قیام کے بعد اس کے پوگراموں میں علی گڑھ کے زماء کو ایک پلیٹ فارم مہیا ہو گیا، جہاں پر مختلف امور خصوصاً سیاسی امور سے متعلق اظہار رائے کرتے۔ اسی کانفرنس کے مختلف پرگراموں میں ہی سر سید نے کاگرس کے متعلق اپنی رائے کا اظہار ان الفاظ میں کیا۔ ”مسلمانوں کی بہبود ہندوستان میں سلطنت برطانیہ کے دوام اور استحکام پر منحصر ہے۔ کاگرس میں چونکہ نیا قبیلہ حکومت اور امتحانات مقابلہ کے اجراء کا مطالبہ کیا جاتا ہے جو مسلمانوں کے لئے مضر ہے، اس لئے مسلمانوں کو اس میں شرکت سے روکا جائے“ ۱۵

کاگرس کے ایک سرگرم رکن بدر الدین طیب جی کو ایک خط میں سر سید نے کاگرس کے متعلق لکھا:

”میں نہیں سمجھ سکتا کہ نیشنل کاگرس کے الفاظ سے کیا مراد ہے۔ کیا ہندوستان میں مختلف ذاتوں اور مذہبوں کے بیرون ایک قوم ہیں؟ اور کیا یہ سب لوگ ایک قوم بن سکتے ہیں۔ اور کیا ان کے مقاصد اور مطالبات ایک ہو سکتے ہیں؟ میرے خیال میں یہ ناممکن ہے۔ تو پھر نیشنل کاگرس بھی کوئی چیز نہیں ہو سکتی، نہ یہ نیشنل کاگرس لوگوں کیلئے یکساں مفید ہو سکتی ہے۔ آپ کے خیال میں اس کاگرس جس کو غلط طور پر نیشنل کہا جاتا ہے کے کارنامے سارے ہندوستان کے لیے مفید ہیں۔ لیکن مجھے افسوس کے ساتھ کہنا پڑتا ہے کہ اس کے کارنامے صرف مسلمانوں ہی کیلئے نہیں بلکہ سارے ہندوستان کے لیے مضر رہا ہے۔ میں ہر اس کاگرس کے خلاف ہوں جو ہندوستانیوں کو ایک قوم قصور کرتی ہو۔ چاہے وہ کوئی نکل اور صورت اختیار کرے۔“ ۱۶

ج۔ دو قومی نظریہ:

سر سید کی سیاست کا مرکز دو قومی نظریہ تھا جس کی ابتداء بنا رہی میں ہوئی تھی۔ جہاں انہوں نے ہندی اردو جگہ کے کو خود دیکھا اور یہ رائے قائم کی کہ مسلمان اور ہندو چاہے جتنے بھی قریب ہوں پھر بھی ایک دوسرے کی ضد ہیں، اور یہ دونوں کبھی ایک نہیں ہو سکتے۔ حالانکہ اس سے پہلے وہ دونوں قوموں کے اتحاد کے خواہاں تھے۔ ابھی تک سر سید کے نظریہ تعلیم میں مسلمان اور ہندوؤں کیلئے کوئی

تفصیل نہ تھی، مگر بہارس میں قیام کے دوران ہندی اردو جھگڑے نے ان کا نظریہ ہی بدل دیا اور یہاں سے ہی انہوں نے اپنا مشہور دو قوی نظریہ پیش کیا۔

ہندوؤں نے انگریز حکومت سے یہ مطالبہ کیا کہ سرکاری دفاتر میں اردو کی جگہ ہندی کو سرکاری زبان کا درجہ دیا جائے اور اس زبان کے لئے دیوناگری رسم الخط کو اپنایا جائے۔ اس مطالبے نے جلد ہی ایک تحریک کی صورت اختیار کر لی۔ ہندو رہنماؤں کو گورنر سے ملے اور اس پر دباؤ ڈالنے لگے۔ ہندوؤں کی طرف سے اردو کے خلاف یہ تحریک علمی اور ادبی کی بجائے سیاسی تحریک تھی اور اس کا مقصد ہندوستان سے مسلمانوں کی آٹھ سو سالہ تہذیبی ورثے کو یکسر ختم کرنا تھا۔^{۱۷}

یہ پہلا موقع تھا جب سرسید نے محسوس کیا کہ اگر ہندو اور مسلمان ایک قومی زبان پر متفق نہیں ہو سکتے تو ایک متحده قوم کی شکل میں آگے بڑھنا ان کے لئے نامکن ہے اور کوئی شخص بیک وقت دونوں کی نمائندگی یا دونوں کے لئے کام نہیں کر سکتا۔^{۱۸}

معاشرتی خدمات:

مغربی معاشرے کے مثالہات اور مطالعہ نے سرسید احمد خان کے نظریات کو نئی جاگہ تیار کی۔ آپ نے نہ صرف آکسفورڈ اور کیمبرج کی طرز پر ایک جدید تعلیمی درسگاہ قائم کرنے کا منصوبہ بنایا بلکہ تہذیب الاخلاق کے نام سے ایک رسالہ بھی جاری کیا۔ تہذیب الاخلاق کا بنیادی مقصد مسلمانان ہند کی اصلاح اور ان میں انتہا پسندانہ روحانیات کی حوصلہ شکنی کرنا تھا۔ سرسید احمد خان اس رسالے کے ذریعے وہ کام سرانجام دینا چاہتے تھے جو کام ایڈیسین نے ٹھیک اور سٹیلے نے سیکھیا کے ذریعے انجام دیا تھا۔ انہوں نے معاشرتی اصلاح کے لیے اسے ایک وسیع پلیٹ فارم کے طور پر استعمال کیا۔ اس رسالے میں خبروں کے بجائے مذہبی اور معاشرتی مضامین شائع ہوتے تھے۔ اس رسالے کے ذریعے سرسید اور ان کے رفقاء نے ان باتوں کی تشویہ کی۔

- ۱- مذہب اسلام میں عقلی طرز فکر
- ۲- بدلتے ہوئے وقت کے ساتھ اسلامی رسم و رواج میں مناسب تبدیلی
- ۳- اسلامی تاریخ و ادب کی ترویج
- ۴- زندگی کے بارے میں ایک نیا طرز فکر جو اپنی بنیاد کے لحاظ سے تو اسلامی تھا لیکن جدید

ضروریات سے ہم آہنگ بھی تھا۔

۵۔ عیسائیوں اور ان کی طرز زندگی کی بہتر تفہیم

رسالہ تہذیب الاخلاق کی پہلے دن سے مخالفت ہوئی اور اس کی کمی و جوہات تھیں۔ خصوصاً مذہبی علماء نے اس پر کڑی تقدیم کی اور اس کے جواب میں کئی رسائل شائع کئے گئے۔ لیکن اس کے باوجود اس رسائل کے حمایتی لوگوں کی کمی نہ تھی۔ سر سید نے ۱۸۷۶ء میں ”تفسیر القرآن“ لکھنے کی مصروفیات کی وجہ سے اس رسائل کو بند کیا۔ تاہم چھ سالوں کے دوران اس رسائل میں ۲۲۶ مضامین شائع ہوئے جن میں سے ۱۱۲ مضامین خود سر سید کے لکھے ہوئے تھے۔ ۱۸۷۹ء میں ڈپٹی نزیر احمد نے سر سید کو تہذیب الاخلاق دوبارہ شائع کرنے کے لیے راضی کیا، اور دو سال اور پانچ میہنے تک یہ رسالہ جاری رہنے کے بعد پھر بند ہوا۔ لیکن ایک بڑی تبدیلی اس رسائل میں یہ آئی کہ معاشرتی اصلاح کے مضامین کی بجائے اس دفعہ اس میں مذہبی تنازعات اور اختلافات پر مضامین شائع ہوئے۔ ۱۸۹۳ء میں یہ رسالہ ایک مرتبہ پھر شائع ہو کر تین سال تک جاری رہا۔^{۱۹}

سرسید کی تحریریں:

سر سید نے تصنیف و تالیف کے ذریعے بھی اپنے قوم کو جگانے کی کوششیں کی۔ اس سلسلے میں آپ کی تصانیف میں جامِ حجم، سرکشی بکنور، جلاء الغلوب، آثار السنوارید، تخفہ اثناعشری، تصحیح آئین اکبری، تاریخ فیروز شاہی، تبیینِ الکلام، تفسیر القرآن اور خطباتِ احمدیہ شامل ہیں۔^{۲۰}

خلاصہ کلام

سر سید احمد خان ایک قد آور علمی شخصیت تھے۔ وہ اپنے عہد کے جملہ علوم سے پوری طرح آگاہ تھے۔ ان کی علمی، فلسفیانہ، سائنسی، سیاسی، سماجی، اخلاقی، ادبی اور مذہبی تحریریں ان کی عظمت کی حقیقی گواہ ہیں۔ وہ سیاست دان بھی تھے، مفکر بھی، رہبر قوم بھی تھے اور مصلح بھی، علمی اور ادبی میدانوں میں بھی انہوں نے اپنی عظمت کا لوبا منوایا ہے۔^{۲۱}

تاریخ کے اوراق اٹھا کر دیکھیں تو ہمیں ایسے بہت سے روشن چراغ نظر آتے ہیں جو مسلمانان ہند کے لئے راہیں استوار کرنے میں لگے رہے، اور بہترین مستقبل کے لئے انہیں اندھیروں اور گمراہی کی دلدل سے بچاتے رہے۔ ان کو دین اور دنیا میں عملی پیغم کا درس دیتے رہے۔ وقت کے ان

اساتذہ میں مر سید احمد خان بانی علی گڑھ تحریک کا نام سرفہرست آتا ہے۔

پاکستانی قوم ان کی خدمات کو جتنا بھی سراہے کم ہے۔ مسلمانان ہند کے لئے جدید علوم کا در سر سید نے کھولا۔ گو کچھ انگریزوں نے ان کی پشت پناہی کی مگر یہ بھی درست ہے کہ حمایت بھی انہیں لوگوں کی کی جاتی ہے جو اس طرف راغب ہوں۔ کسی بھی ادارے اور نظام کو چلانے کے لئے حکومت وقت کی اشیر باد لینا ضروری بھی ہوتا ہے، ورنہ حکومت اس کو پابندیوں میں جکڑ کر وقت سے پہلے اس کا گلا گھونٹ سکتی ہے۔ کچھ لوگوں کا مر سید پر الزام لگانا کہ وہ انگریزوں کے پڑھتے، ان کو یہ باور کرانا ہے کہ علم و دانائی کسی ایک قوم یا شخص کی میراث نہیں ہے، یہ ہر ذی شعور کا سانجھا حق ہے۔ اس لئے علم جو انسان کی بہتری اور بھلائی میں مددگار ثابت ہو اس کو بلا تکلف اپنا لینا چاہئے اور بلا ثبوت کسی پر الزام نہیں لگانا چاہئے۔

مر سید نے اس حقیقت کو بھانپتے ہوئے بہت سی سائنسی کتابوں کے ترجیح کرائے۔ آج بھی اس بات کی سخت ضرورت ہے کہ ان کے مشن کو ملک کے طول و عرض میں پھیلایا جائے۔ تعلیم کے دروازے ہر شہری کے لئے کھولے جائیں۔ تعلیمی نظام کی جانچ پڑتال کا ادارہ قائم کیا جائے، جو ہر نئی ایجاد اور تبدیلیاں جو علم اور آگاہی کے میدان میں رونما ہو رہی ہیں اس سے قوم کو آگاہ رکھیں۔

محلے اور گلیوں میں سنوکر کلب کی بجائے لاہوری ی اور درس و تدریس کا سامان مہیا ہو۔ اس بات پر خصوصی توجہ دی جائے کہ جہاں کپڑوں، جوتوں اور کھانے پینے کی اشیاء کی بہتات ہے وہاں مر سید کتب خانے بھی ہوں۔ قوم کو شعوری طور پر میدان عمل میں آنا ہوگا اور ایسے عناصر جو علم کے دشمن ہیں ان کو بھی حلقة گوش علم کرنا ہوگا۔ کسی کو برا کہنا تو آسان ہے اسے راستی کی طرف مائل کرنا مشکل عمل ہے، ناممکن نہیں۔ مر سید ہم سب کے لئے مشتعل راہ ہیں۔ اپنے علم کی آبیری اور تنوع کے لئے ضروری ہے کہ قوم مر سید احمد خان کے افکار کی روشنی میں اپنی ترجیحات میں تعلیم کو اولیت دے۔ تبھی قوم کی تقدیر بدلتے گی۔

بقول الطاف حسین حالی ”مر سید کی روح میں قوم کو ایک جن مل گیا تھا جو اس کے لئے چشم زدن میں ہر وہ کام کر دیتا تھا جو برسوں سے ثروت و حکومت کے سہارے سے بھی نہیں ہو سکا تھا۔ کہیں غیروں کے حملوں کی روک تھام کی جا رہی تھی تو کہیں اپنوں کے ذہنوں سے اوہام کے جالے

صاف کئے جا رہے تھے۔ کہیں گرمیوں کی چل چلاتی دھوپ میں معماروں اور باغبانوں کی گنجائی کی جا رہی ہے تو کہیں نئے تصورات کی تحریکیں اور اپنے اعتقادات کے تحفظ کے لئے سات سمندوں کے سفر کئے جا رہے ہیں۔ کہیں ملکی مجلس قانون ساز میں قوی مفاد کے حصول کے لئے تگ و دو کی جا رہی ہے تو کہیں تصنیف و تالیف کا سلسلہ جاری و ساری ہے۔ خطباتِ احمدیہ، تہذیب الاخلاق اور تفسیر القرآن کے ذریعے اذہان کی روشنی اور اخلاق کی بلندی کا سامان فراہم ہو رہا ہے۔ ۲۲۔

حوالہ جات

- ۱- جانباز مرزا، انگریز کے باغی مسلمان، مکتبہ تبرہ اللہ زار کالونی کشیر روڈ نیو شاد باغ، لاہور، ۱۹۹۰ء۔
- ۲- کے کے عزیز، وی میگن آف پاکستان، اے سٹنی ان نیشنل، لاہور، سنگ میل پلی کیشن، ۲۰۰۲ء، ص ۱۸۔
- ۳- مظہر انصاری دہلوی، سر سید احمد خان، فیروز منز، لاہور، ۱۹۷۰ء، ص ۲۵۔
- ۴- محمد علی چراغ، اکابرین تحریک پاکستان، سنگ میل پلی کیشن، لاہور، ۱۹۹۰ء، ص ۱۷۲۔
- ۵- محمد صادق، وی فاؤنڈر آف علی گڑھ، وی مشوری آف سر سید احمد خان، آکسفورد یونیورسٹی پرنس، کراچی، ۱۹۶۸ء، ص ۱۸۔
- ۶- سر سید احمد خان، رسالہ، اسہاب بغاوت ہند۔
- ۷- اشتیاق حسین قریشی، وی سرگل فار پاکستان، یونیورسٹی آف کراچی، ۱۹۹۱ء، ص ۷۱۔
- ۸- اسد سلیم شیخ، انگلیکانو پیڈیا تحریک پاکستان، سنگ میل پلی کیشن، لاہور، ۱۹۹۹ء، ص ۱۷۔
- ۹- ڈاکٹر سید عبداللہ، سر سید کے نامور رفتاء، ص ۵۶۔
- ۱۰- ڈاکٹر نوشاد، مطالعہ پاکستان برائے بی اے ری ایس سی، ص ۲۸۔
- ۱۱- ڈاکٹر فوق کریمی، سر سید کے سیاسی افکار، ص ۵۳۔
- ۱۲- مکمل جمود لکھری و اسپھر، مرتبہ: محمد امام الدین گجراتی، ص ۳۳۰۔
- ۱۳- اسد سلیم شیخ، انگلیکانو پیڈیا تحریک پاکستان، سنگ میل پلی کیشن، لاہور، ۱۹۹۹ء، ص ۵۷۰۔
- ۱۴- ڈاکٹر سید عبداللہ، سر سید کے نامور رفتاء، ص ۸۶۔
- ۱۵- ڈاکٹر مبارک علی، تاریخ کیا کہتی ہے، فلشن ہاؤس، لاہور، ۲۰۰۳ء، ص ۳۲۔
- ۱۶- ڈاکٹر میمن الحق، کرشی ضلع بجور، ص ۱۲۸۔
- ۱۷- پروفیسر ڈاکٹر محمد عظم پوہدری، پاکستان: ایک عمومی مطالعہ، ادارہ تصنیف و تالیف، وفاقی اردو یونیورسٹی، کراچی، ۲۰۰۳ء، ص ۱۱۳۔
- ۱۸- گل شہزاد سرور، مطالعہ پاکستان، رہبر پبلیشرز، کراچی، ۲۰۰۲ء، ص ۸۶۔
- ۱۹- احمد سعید، تحریک ٹو پاکستان، شاہد بک ڈپ، لاہور، ۲۰۰۲ء، ص ۲۶۔
- ۲۰- مولانا محمد امامیل پانچی، (مرتبہ) مقالات سر سید، محلہ ترقی ادب، لاہور، ۱۹۶۵ء، ص ۲۔
- ۲۱- طاہر نیم، سر سید اردو و صحافت، مکتبہ عالیہ، ایک روڈ، لاہور، ۱۹۸۰ء، ص ۱۳۔
- ۲۲- مولانا الطاف حسین حالی، حیات جاوید، آئینہ ادب، لاہور، ۱۹۶۶ء، ص ۲۲۔